

LUX

3 FILMS
24 LINGWA
28 PAJJIŻ

FILM

DAYS

**À PEINE J'OUVRE LES YEUX
(HEKK KIF NIFTAĦ GĦAJNEJJA)**

Leyla Bouzid
Franza, it-Tuneżija, il-Belġju,
l-Emirati Gharab Magħquda



ye10
ars



À PEINE J'OUVRE LES YEUX

Hekk kif niftaħ għajnejja

FILM TA' LEYLA BOUZID

Tunež, fis-sajf tal-2010, f'it xhur qabel ir-rivoluzzjoni, Farah, ta' 18-il sena, għaddiet mill-eżamijiet tal-matrikola u l-familja tagħha diġà qed jimmaġinawha tabiba... iżda hi l-affarijiet ma tarahomx bl-istess mod.

Hija tkanta ma' grupp ta' mużika rock impenjati politikament. Hija tgħix, tisker, tiskopri l-imħabba u l-belt tagħha billejl, kontra r-rieda ta' ommha Hayet, li taf tajjeb lit-Tuneżija u l-projbizzjonijiet tagħha.


Madankollu s-sitwazzjoni tikrieh għal Farah meta l-grupp żgħir jiddeciedi li jdoqqu fil-kafeterija tal-belt kapitali, fejn hi, mingħajr ma żżomm lura, tħalli lilha nniġġha taqta' l-għatx tagħha għal-libertà u l-kilba li tgħix. Ommha, Hayet, malajr tiġi mwissija dwar l-imġiba deboxxjata tagħha f'postijiet riżervati għall-irġiel, u tipprova gġegħilha tirraġuna. Kollu għalxejn. Bejn ir-ribelljoni u bejn li mhix konxja mis-sogru li qed tiehu fit-Tuneżija awtoritarja ta' dak iż-żmien, Farah tinsisti li xxandar il-messaġġ sovrersiv ta' Borhène, is-sieheb tagħha u l-leader tal-grupp, u permezz tiegħu, it-tamiet ta' generazzjoni ta' żgħażaġh.

IL-KUNTEST

Huwa sinjifikattiv li Leyla Bouzid tambjenta l-azzjoni tal-film f'it xhur biss qabel ir-rivoluzzjoni Tuneżina li kellha timmarka l-bidu tar-Rebbiegħa Għarbija, moviment kbir ta' emancipazzjoni multinazzjonali li huwa l-frott, fost l-oħrajn, ta' ċaħda tar-regimi awtoritarji stabbiliti, inugwaljanzi soċjali profondi, kriżi ekonomika qawwija u rata ta' qgħad għolja ħafna fost iż-żgħażaġh. Fit-Tuneżija, is-sentiment ta' għeluq u ta' ingustizzja tagħhom jinħass aktar għax 42 % tal-popolazzjoni għandha inqas minn ħamsa u għoxrin sena, b'livell ta' edukazzjoni pjuttost għoli u b'attakkament ovvju għall-valuri lajci. Jekk għadd ta' pajjiżi Għarab milquta mir-rivoluzzjonijiet wara esperjenzaw it-tluġ fil-poter ta' movimenti Iżlamisti, b'konsegwenzi li nafuhom tajjeb, it-Tuneżija min-naħa tagħha rnexxielha tasal għal transizzjoni demokratika genwina. Minkejja s-suċċessi elettorali tal-bidu, l-Iżlamisti finalment ma jiħdux il-poter, u f'Janjar 2014, il-pajjiż jadotta Kostituzzjoni ġdida.

Ħames snin wara, Leyla Bouzid tmur lura għar-rivoluzzjoni Tuneżina waqt li tikkristallizza madwar il-personaġġi principali l-isfidi u l-fatturi li wasslu għar-rivoluzzjoni: cittadini żgħażaġh li għejjin minn ambjent pjuttost tajjeb, b'edukazzjoni tajba u b'kilba kbira għal-libertà (Farah u sħabha), klima ta' oppressjoni u sorveljanza tipika ta' stati pulizjeski (l-arrest ta' Borhène u mbagħad ta' Farah), il-korruzzjoni tal-uffiċjali (meta Farah tgħib, Hayet tħallas lill-pulizija biex dan jibda jinwestiga), il-piż tas-soċjetà tradizzjonali u l-valuri xovinisti (il-ħars tal-irġiel lejn Hayet, b'mod partikolari meta din tmur tftitex lil Borhène fil-kafeterija dakinhar li bintha tgħib)...

Fil-kuntest tal-attakki terroristiċi ta' wara r-Rebbiegħa Għarbija li seħħew waqt il-ġbid tal-film, *A peine j'ouvre les yeux* (*Hekk kif niftaħ għajnejja*) jagħti lok, mingħajr ma jsemmi l-kwistjoni b'mod dirett, għal riflessjoni dwar l-effetti mhux mistennija ta' revoluzzjoni li finalment wittiet it-triq għal Iżlamizmu konservattiv li fis-soċjetà Tuneżina tal-2010 kien ilu li ngħata l-ġenb. U jekk il-film ta' Leyla Bouzid jittratta t-tamiet ta' generazzjoni, jittratta wkoll b'mod inċiżiv, b'ommissjoni iżda b'qawwa, l-illużjonijiet mitlufa u l-biżgħat attwali tagħhom. F'dan is-sens, il-film jista' jiġi interpretat bħala stedina diskreta ta' qawmien ta' kuxjenza politika u għal xi forma ta' mobilizzazzjoni intellettuali,





m'għandux jonqos li jhegġeġ riflessjoni dwar kwistjonijiet kruċjali bħall-importanza li jitharsu l-libertajiet u l-valuri li fuqhom huma msejsa s-socjetajiet demokratiċi.

FARAH U HAYET: IR-RELAZZJONI BEJN L-OMM U BINTHA FIL-QALBA TAL-FILM

Lil hinn minn deskrizzjoni kommoventi ħafna tar-relazzjoni bejn l-omm u bintha, il-film ta' Leyla Bouzid jippermetti li jitkejjel, permezz ta' dawn iż-żewġ nisa, kif il-frustrazzjonijiet jgħaddu minn ġenerazzjoni għall-oħra u fuq kollox kemm hu diffiċli li tikseb xi forma ta' bidla meta tgħix fi Stat pulizjesk. Bħal Farah, Hayet ikollha storja ta' rezistenza iżda b'differenza ta' bintha, hija tirrikonoxxi li t-tentattivi għat-tibdil tal-ordni stabbilit jinvolvu prezz qares ħafna f'pajjiż bħat-Tuneżija ta' Ben Ali. Irrotta tagħha, li maż-żmien wasslitha li tkun mara moderna u fl-istess ħin rassenjata, jevoka tajjeb l-impass li għalih tasal biex twettaq kwalunkwe azzjoni sovversiva f'kundest repressiv ta' din ix-xorta. Fir-rigward ta' Farah, li hawnhekk tirrappreżenta l-enerġija vitali taż-żgħażaġh li jfttxu l-libertà, id-destin tagħha diġà kien imsawwar permezz tal-passat ta' ommha.



Mil-lat ċinematografiku, it-tensjonijiet kollha li jinjalghu bejn iż-żewġ nisa minħabba l-klima oppressiva li r-regim joħloq għas-socjetà kollha, joħorġu b'qawwa partikolari f'daqqiet emozzjonali ħafna. Din l-enfasi fuq il-mumentu ta' intensità drammatika kbira tippermetti li toħroġ fiddher l-indeċijoni ta' omm maqbuda bejn l-imħabba lejn bintha, l-istint li tipprotegiha u l-ideali tagħha ta' meta kienet għadha żaġhżuġha.

INTERVISTA MA' LEYLA BOUZID (ESTRATTI MINN STQARRIJET GĦALL-ISTAMPA)

Inti titkellem dwar il-biżgħat fil-konfront tas-sistema tal-pulizija iżda teżisti wkoll theddida terroristika għat-Tuneżija. Madankollu, ir-religjon tithalla kompletament barra mill-film.

Il-film jiffoka fuq żgħażaġh mimlija enerġija, li huma attivi, li jridu joħolqu l-mużika tagħhom, kuncerti, jgħixu l-arti tagħhom. Ir-religjon

mħix iċ-ċentru ta' ħajjithom. Din hi l-ġenerazzjoni ta' żgħażaġh enerġetiċi u kreattivi li xtaqt nuri. Żgħażaġh li kuljum jitqabdu biex jissopravivu, u li rarament nitkellmu dwarhom. L-uniċi li għandhom dritt li jtkellmu fil-midja huma dawk li jaqgħu fl-estremiżmu u l-vjolenza. Nemmen li huwa importanti li ngħid li teżisti ġenerazzjoni ta' żgħażaġh li jridu jgħixu, li ntihom vuċi permezz ta' Farah, li nuri li qed jiġu msikkta minn terror li joriġina mis-sistema. Jeżistu forum oħra ta' terror appartati t-terroriżmu. Farah tftttx li tgħix bħala individwu, li ssemma' lehinha.

Nitkellmu dwar "il-poplu Tuneżin", "aħna", "in-Nazzjon"... iżda l-"jien" fejn hu postu? Xi prezz iħallas l-individwu liberu fit-Tuneżija? Inti kellek tħallsu dan il-prezz?

Il-film jagħmel il-mistoqsija: Kif tista', fit-Tuneżija, teħles mill-familja, mis-socjetà u mis-sistema? L-enerġija li dan jirrikjedi, ir-reżistenzi li dan iqajjem u l-vjolenza li dan jista' joħloq. Insewgu l-ħajja ta' Farah għatxana li tgħix. Hi tgħix fil-veru sens tal-kelma, tmur kontra kulhadd u minħabba f'hekk hija tiġi kkastigata, imxejna.

Nemmen li fit-Tuneżija kollha nħallsu prezz, kemm jekk int artist u kemm jekk m'intix. U dan, f'xi ħin jew ieħor tal-moġhdija tal-ħajja, fil-livell intimu, tal-familja, soċjali, tal-iskola. Fis-socjetà Tuneżija, jew tagħmel kompromessi jew taħbat f'ħafna ostakoli.

L-istorja mhijiex awtobiografika għalkemm ċerti sitwazzjonijiet għixthom: dik li tiskopri li ħabib qrib tiegħek, li kien jattendi l-klabb ċinematografiku li kont nattendi jien, kien informatur tal-pulizija. Persuna li kienet preżenti biex tissorveljana, biex tindiehes magħna. Dan kien xokk qawwi ħafna, u rrealizzajt f'dak il-waqt kemm konna ċirkondati u li ma stajna navdaw xejn u lil hadd.



Int tiġbed sekwenzi fil-kwartieri ħżiena ta' Tuneż, il-ħajja ta' billejl b'mod partikolari, il-bars, il-ferroviji, postijiet maskili ħafna, inti tidhol hemm bl-għajnejn ta' mara... Imbagħad tmur fl-intern tal-pajjiż, speċjalment fil-baċir tal-minjieri, fejn ix-xeni tat-trab jikkuntrastaw mal-ambjent urban movimentat.

Hemm fruntiera li tifred dawn il-postijiet, u jien inħoss il-ħtieġa li nkisser din il-fruntiera u l-possibilità li nagħmel dan.

Konkretament, waqt il-ġbid tal-film, hija x-xena fejn Hayet tidhol fil-bar li kienet l-izjed waħda delikata. L-“extras” kienu klijenti veri ta' bar b'fama ħażina. Kull darba li kellna nerġġu niġbdu x-xena, l-attriċi kellha terġa' tidhol fil-bar u kull darba dan kien sfida. L-irġiel, minkejja li kienu “extras”, kienu qed iħarsulha b'mod insistenti, kważi oxxen, mingħajr ma tlabnihom jagħmlu dan. Barra minn hekk, in-nisa kollha tat-tim ħassew il-persjoni li holoq dan il-ħars.

Xtaqt niffilmja l-ispazji Tuneżini, bl-atmosfera reali li tirrenja fihom, il-persuni veri li jaħdmu fihom jew jiffrekwentawhom, b'mod reali. Il-ferrovija tal-kwartieri suburbani, il-bars, l-istazzjon tal-karozzi tal-linja, dawn huma ffilmjati b'mod dokumentarju.

Kien jinvolvi li ninserixxu l-parti narrativa tal-film f'dawn il-postijiet tant ħajjin, tant popolati tal-belt... Sal-minjieri kollhom trab tal-fosfat, benniena tar-reżistenza fi żmien Ben Ali... Il-ħaddiema hemmhekk kellhom ir-rwol proprju tagħhom.


Fil-film, din ix-xena toħloq qasma, tippermetti li jittiehed pass lura fir-rigward tal-passat, xi tip ta' zoom lura bl-għan li titfassal mappa tal-pajjiż. Niftakru li l-kliem tal-kanzunetti ġej mill-bogħod, li l-impressjoni li wiehed qed jifga hi profonda, moħbija taħt diversi saffi soċjali. Huwa f'ġieħ dawn il-ħaddiema (li għadhom s'issa f'kunflitt ma' dawkl li għandhom il-poter), li ngħidu li kienet primarjament ir-reżistenza tagħhom li hejjiet lill-pajjiż biex iqum. Din kienet diġà bdiet fl-2008, ħafna qabel l-azzjoni ta' Bouazizi, li sar famuż.


Fil-film, il-mużika hija forma ta' reżistenza. Din inkitbet minn Khyam Allami, li hu Iraqi.

Il-mużika u ż-żfin huma forom ta' żvog li dejjem eżistew fil-kultura popolari Tuneżina. Il-“Mézoued”, mużika tradizzjonali, iż-żifniet, il-festi fit-tiġijiet, huma tassew spetaklu ta' intensità u ta' żvog għan-nies. Illum għandna l-izvilupp ta' xena ta' mużika rap Tuneżina, ambjentata fil-kwartieri l-foqra. Hija tassew rifuġju għal uħud, u reżistenza qawwija li jirnexxilha tilhaq għadd kbir ta' nies. L-Istat evidenterment jibza' minn dawn ir-rappers dissidenti, u jiġġildilhom u jarrestahom minħabba l-kliem tad-diski tagħhom.

Il-mużika kienet l-isfida l-kbira ta' dan il-film. Mhux biss li nsibu attriċi li tkanta iżda li ngħaqqudu grupp, nikkomponu l-mużika, niktbu d-diski. Xi drabi ħsibt li dan kien se jkun impossibbli. Iltqajt ma' ħafna mużiċisti, iżda ma rnextxli nix niftiehm.

Imbagħad darba b'kombinazzjoni, mort kunċert f'Parigi u skoprejt grupp li l-mużika tagħhom qanqlitni: Alif Ensemble. Khyam kien wiehed mill-ħames mużiċisti, li ġejjin minn diversi pajjiżi Gharab... Huwa kkompona l-kanzunetti għal leħen Baya, u ġieghilha tipprattikahom għal ġimghat sħaħ, qabel ma beda l-ġbid tal-film. Dan għenhom isir jafu lil xulxin. Dħalna għalkollox fil-mużika.





PUNTI TA' RIFLESSJONI

X'nistgħu nġhidu dwar il-post u l-funzjoni tal-arti fis-soċjetà?

les grignoux



10 SNIN TA' ĊINEMA EWROPEA GĦALL-EWROPEJ

Il-Parlament Ewropew għandu l-unur jipprezenta t-tliet films li qegħdin jikkompetu għall-PREMJU LUX 2016:

À PEINE J'OUVRE LES YEUX (*Hekk kif niftaħ għajnejja*), film ta' Leyla Bouzid
Franza, it-Tuneżija, il-Belġju, l-Emirati Għarab Magħquda

MA VIE DE COURGETTE (*Hajti bħala Zukkini*), film ta' Claude Barras
l-Lżvizzera, Franza

TONI ERDMANN, film ta' Maren Ade
il-Ġermanja, l-Awstrija, ir-Rumanija

Dawn l-istejjer multidimensjonali, il-frott tad-dedikazzjoni u tal-kreattività bla qies ta' reġisti żgħażaġh Ewropej b'ħafna talent, se jintwerew waqt il-ħames edizzjoni tal-JIEM TAL-FILMS LUX.

IL-PREMJU LUX

Il-kultura tiżvolgi rwol fundamentali fit-tiswir tas-soċjetajiet tagħna.

B'dan il-ħsieb, il-Parlament Ewropew nieda l-PREMJU LUX fl-2007 bl-għan li jtejjeb id-distribuzzjoni tal-films Ewropej fl-Ewropa u jqajjem dibattiti u diskussjonijiet fl-Ewropa kollha dwar kwistjonijiet ewlenin tas-soċjetà.

Il-PREMJU LUX hu inizzjattiva unika. Filwaqt li l-biċċa l-kbira tal-koproduzzjonijiet Ewropej jintwerew biss fil-pajjiż tal-origini u rarament jiġu distribwiti bnadi oħra, anke fi ħdan l-UE, il-PREMJU LUX joffri opportunità rari li tliet films Ewropej jiġu sottotitolati fl-24 lingwa uffiċjali tal-Unjoni Ewropea.

Ir-rebbieħ tal-PREMJU LUX se jintgħazel mill-Membri tal-Parlament Ewropew u jithabbar nhar it-23 ta' Novembru 2016.

IL-JIEM TAL-FILMS LUX

Il-PREMJU LUX ta lok ukoll għall-JIEM TAL-FILMS LUX. Mill-2012, it-tliet films li jkunu qed jikkompetu għall-PREMJU LUX jiġu pprezentati lil pubbliku Ewropew usa' fil-JIEM TAL-FILMS LUX.

Il-JIEM TAL-FILMS LUX huma stedina għal esperjenza kulturali memorabbli li tittraxxendi l-fruntieri. Bejn Ottubru u Diċembru 2016 tista' tingħaqad ma' diletanti taċ-ċinema mill-Ewropea kollha u tassisti għall-wiri ta' *Hekk kif niftaħ għajnejja*, *Hajti bħala Zukkini* u *Toni Erdmann* f'waħda mill-24 lingwa uffiċjali tal-Unjoni Ewropea. Tinsieħ tivvota għall-film favorit tiegħek permezz tas-sit web tagħna luxprize.eu jew fil-pagna Facebook tagħna!

RAKKOMANDEZZJONI TAL-PUBBLIKU

Ir-Rakkomandazzjoni tal-Pubbliku hija l-premjum tal-għażla tal-poplu tal-PREMJU LUX. Tinsieħ tivvota għal *Hekk kif niftaħ għajnejja*, *Hajti bħala Zukkini* u *Toni Erdmann*! Jaf ikollok l-opportunità li tintgħazel biex tattendi l-Festival taċ-Ċinema Internazzjonali Karlovy Vary f'Lulju 2017 — fuq stedina tal-Parlament Ewropew — u tħabbar il-film rebbieħ tar-Rakkomandazzjoni tal-Pubbliku.

ARA,
IDDIBATTI
U VVOTA



@luxprize



#luxprize

LUX
PRIZE
.EU

REGISTA: Leyla Bouzid

XENEGGATURA: Leyla Bouzid, Marie-Sophie Chambon

ATTURI: Baya Medhaffer, Ghalia Benali, Montassar Ayari, Lassaad Jamoussi, Aymen Omrani

DIRETTUR TAL-FOTOGRAFIJA: Sébastien Goepfert

MUŽIKA: Khyam Allami

PRODUTTURI: Sandra da Fonseca, Imed Marzouk

PRODUZZJONI: Blue Monday Productions, Propaganda Production

KOPRODUZZJONI: Hélicotronic

SENA: 2015

TUL: 102'

ĠENERU: Rumanz

PAJJIŽI: Franza, it-Tuneżija, il-Belġju, l-Emirati Għarab Magħquda

VERŻJONI ORIĠINALI: l-Għarbi



